

د پښتو نوي املا او لنډ گرامر

Pashto new Orthography and short Grammar

ليک : ډاکټر ديدار يوسفزے

معاون : ډاکټر مراد جمال

Download from: aghalibrary.com

خپروونکي



Pashtun Council Canada

پښتون کونسل کنېډا

پښتو ادبي جرگه کالاکلے سوات

د پښتو ژبې الفبې

د پښتو په الفبې کېنې څلور څلوېښت توري دي - چې ترتيب ئې څه په دې ډول دے

ا ب پ ت ټ ټ ټ ج ځ چ څ ح خ د ډ ذ ر ر ز ژ ړ س ش بن ص ض ط ظ ع غ ف ق ک
گ ل م ن ڼ و ه ي ې ی ی ئ ے

په دې ټولو تورو کېنې صرف دغه لاندیني يولس توري د پښتو خپل توري دي

ټ - ځ - خ - څ - ډ - ړ - ږ - بن - گ - ڼ - ی - ی

لس پکښې د عربی دي

ث ح ذ ص ض ط ظ ع ف ق

د پښتو مخصوص توري او املا

د (ټ - ډ - ړ - گ) اوازونه په نورو ژبو کېنې شته، صرف د ليک په لحاظ مخصوص دي - او د پاتې مخصوصو تورو استعمال په لاندیني ډول دے -

ځ :

اول : هغه لفظونه چې د پښتو خپل دی - يعنې د نورو ژبو نه نه دي راغلي - هلته که د " ز " اواز راځي - نو هغه به په " ځ " سره ليکلې کيږي - لکه ځيرک، ځلان، ځوان، بنځه، ورځ، ورځ او داسې نور - خو لږه استثنا پکښې شته لکه (زه - زما - زمونږ)

دوېم : هغه ټکي چې جنوبي پښتونخوا واله ئې په " ج " اد کوي او مونږ ئې د " ز " په اواز هغه به هم په " ځ " ليکو - لکه جوان - ځوان، جيگر - ځيگر، جنگل - ځنگل

درېم : ځني هغه د نورو ژبو لفظونه چې په " ج " ليکلې کيږي نو هغه به هم مونږ په " ځ " ليکو لکه

جان - ځان ، جاندار - ځاندار، جولی - ځولی ، جانور - ځناور او داسې نور

خ:

هغه اوازونه چې زمونږ سره په "س" ادا کیږي - او د جنوبي پښتونخوا ډېر پښتانه
بالخصوص مروت یې په "چ" سره ادا کوي - هغه به مونږ په "خ" سره لیکو -
لکه چمچۍ، خمڅی، چادر - خادر، چپر - خپر، چپلی - خپلی او داسې نور

ز:

هغه اوازونه چې زمونږ سره په "گ" ادا کیږي - او په جنوبي پښتونخوا کېنې په "ژ" سره ادا کیږي - هغه به مونږ په "ر" سره لیکو - لکه غوژ - غور، لېژل - لېرل، مونژ -
مونږ، لژ - لږ، کوژ - کور، ژیره - ږیره او نور

بښ:

د مخرج په لحاظ ئې اواز د خ او ه تر مېنځه دے - اسانه پېژندنه ئې دا ده - چې کوم اواز
جنوبي پښتونخوا واله په "ش" سره ادا کوي - او مونږ ئې په "خ" سره ادا کوو - هغه به
په "بښ" سره لیکو - لکه: شاغله - بناغله، پېشور - پېښور، لښکر - لښکر، شاخ - بناخ،
ماشام - ماښام، شه - ښه، شامار - ښامار او داسې نور

ڼ:

دا هم د پښتو مخصوص توره دے - دا د لفظ په مېنځ کېنې یا په اخیره کېنې هله
استعمالیږي - چې د "ن" او د "ر" اواز ترې یو ځانې مقصود وی - لکه کون، کڼاوه، پڼي
او نور -

د دې نه علاوه اکثر لیکوالان د "ه" او د "ه" په استعمال کېنې هم د کشالي سره مخ
وي -

سخته "ه":

اول: د دې استعمال زیاتره د مونث لفظونو په اخیر کېنې کیږي - لاره، کوڅه، لمبه، خفه
دویم: چې کله د مذکر نه مونث جوړوو - لکه د تور نه توره، د بد نه بده وغېره
د دې نه علاوه چې کوم مذکر اسمونه په اخیره کېنې زور لري - هغه به هم په دې ه لیکو -
لکه د مراد نه مراده، دیدار نه دیداره او نور

ي:

دوېمه يائي مخصوصه "ي" د پښتو مخصوصه ي ده - چې په نورو ژبو کښې نشته - ځکه ورته مخصوصه وائي - صرف د لفظ په مېنځ يا اخيره کښې ليکلې کيږي - د دې استعمال هله کيږي - چې په ي زور نه وي - په مخکښې توري زېرکې (ـ) وي - او اواز ئې د غونډې او اوږدې ي په مېنځ کښې وي - لکه سپر، تېر، هېر اوداسې نور - په اخير کښې لکه جرگې، تودې، نغمې -

د دې نه علاوه چې د کوم مفرد اخر کښې ه وي - جمع به ئې په يائي مخصوصه وي - لکه ډيوه ، ډيوې - لمبه ، لمبې - تغمه ، تغمې اوداسې نور

ي:

درېمه يائي تانيث "ي" يا مونث ي ده - چې د لکې ي ورته هم وئېلې کيږي - دا ي صرف د لفظ په اخيره کښې ليکلې کيږي - استعمال ئې د هغې مؤنث اسم په اخير کښې وي - چې واحد او جمع پې يو شان وي - لکه لکې، سپورمې، کتوې، کرسې او نور -

ئ:

څلورمه ي امريه ، حکمييه يا د فعل ي ده - چې له پاسه پرې "ء" وي "ئ" - دې ته يائي فعلي هم وئېلې کيږي - چې کار کول ترې مراد وي - لکه ځئ، راځئ، خورئ - د دې او د يائي تانيث اواز يو شان وي -

ه:

پينځمه ي يائي مجهول "ه" يا اوږده ي ده - دا صرف د لفظ په اخير کښې ليکلې کيږي - او په مخکښې توري زورکې (ه) وي - زياتره د مذکر او واحد له پاره استعماليږي - لکه زلمې ، تندې، ازغې او نور -

يو څو وضاحتونه

مد په پښتو کښې نشته - آدم ، ام او امين به ادم ، ام او امين ليکو - او داسې نور هغه کلمې چې د فارسي او عربي ژبو نه راغلي دي - او خپلې معني ئې برقرار ساتلي دي - هغه به هم هغسي ليکلې کيږي - لکه قرآن، قميص وغيره د نورو ژبو هغه کلمې چې پښتو خپلې کړي دي - او شکل يا معني ئې بدلې شوي دي - هغه به په پښتو رسم الخط کښې ليکلې کيږي -

د پښتو تنقيطي علامتونه

د لیک نخښې یا تنقيط

په یو لیک کېښې دا هغه علامتونه دي - چې د جملو د یو بل سره نسبت پیدا کوي - د یو ځایي کولو یا د جدا کولو له پاره د دې صحي او په ځایي استعمال ډېر زیات ضروري دي -

خط کښ یا ډېش (-) :

د جملې په اخیر کېښې استعمالیږي - چرته چې یوه خبره مکمله شي - لکه زه پروڼ په څه کار پسي مینگوري له تلې وم -

چپه واو (،) یا ویر گول

دا یوه لنډه وقفه ښایي، مونږ ورته سکتې یا فاصله هم وئېلې شو - د دې علامت د استعمال ځایونه دا دي

الف : په یوه جمله کېښې اسمونه، فعلونه، صفتونه یا نور ترکیبونه د یو بل نه جدا کولو له پاره لکه تلل، راتلل، څښکل، خورل وغیره

ب : د هغې کلمو نه وروستو چې ځان خلکو ته متوجه کوي لکه : ملگرو، سبا به کالام ته ځو -

ج : د عاطفه واو په ځایي لکه : ځلان، ناموس ، ادم او مونږ ټول پښتو لیکو -

کامه (،) :

دا علامت د یوې جملې د یو شان برخو په مېنځ کېښې د یوې لنډې وقفې له پاره استعمالیږي - چې خبره لا ختمه نه وي - خو د دې بی ځایه استعمال د جملې معنا یکسر بدلولې شي لکه: څه مه، ودرېږه (دلته مطلب ودرېږه دی) که دا کامه د مه نه مخکښې ولگي - نو معنا به ئې یکسر بدله شي لکه څه، مه ودرېږه -

دوه ټکي :

دا په جمله کېښې د تشریح له پاره راځي لکه د پاکستان څلور صوبې دي: سند، پښتونخوا، بلوچستان او پنجاب

سوالیه یا استفهامیه؟

دا علامت د هغې جملې په اخیر کښې راځي - چې څه پوښتنه لري - لکه: تاسو چرته ځئ؟

ندائیه یا د تعجب علامت (!):

دا علامت د هغې جملو په اخیر کښې راځي چې خوشحالي، خفگان، تعجب، تحسین، درد یا دهشت لری لکه: آفرین! ډېر ښه! اوه! اوه! او نور

دوه قوسه () :

دا د جملې په مینځ کښې د وضاحت یا تشریح له پاره راځي - خو د دې نه بغير د جملې په جوړښت څه اثر نه پرېوځي -
لکه: جمال (د کمال پلار) زما د ورور ملگره دے -

دوه غبرگ قوسونه یا ممیزه " " :

په جمله کښې د چا د حوالي له پاره چې هم د ویونکی په ټکو کښې نقل کړی شوي وي -
یا د پوهانو اقوال او نور لکه: بابا وي - چې "زه درشم نو هله به ځو"

درې ټکي (...) :

دې ته د انصراف علامت هم وائي - دا د یو موضوع پرېکړې یا نیمگړتیا طرف ته اشاره کوی -
لکه ډېر دې قار کړی يم خو..... څه نه شم وئیلے نو

تفریقیه علامت [] :

کله چې د یو وضاحتی ټکو په مینځ کښې بل وضاحتی یا تشریحی ټکي راوړی شي - یا کوم وخت چې د معترضه جملې په مینځ کښې بله معترضه جمله یا کلمه راوړی شي نو هغه ددې علامې په مینځ کښې لیکلے کیري لکه "امیر حمزه خان شینواری (خدای [ج] دې وبخښي) د پښتو غزل بابا وه -"

د قاعدې لنډه پیژندگلو

اسم یا نوم: Noun

اسم هغه کلمه ده چې د یو څیز، انسان، حیوان یا د ځای نوم وي - د دې دوه قسمونه دي -

الف - عام اسم (Common Noun)

هغه اسم ته وائي چې هغه نوم د هر جنس له پاره عام وي لکه گلاب، کتاب، سرے، بنځه

ب - خاص اسم (Proper Noun)

هغه اسم ته ويلی شي - چې هغه د یو جنس له پاره خاص وي - لکه غني، حمزه ،
پښتونخوا، پښتو

اسم د حالت له مخې فاعل وی یا مفعول

فاعل (Subject)

هغه څوک یا څیز چې یو کار کوي لکه کالو خان پښتو لیکي - په دې کښې کالو خان
فاعل دے -

مفعول (Object)

هغه څوک چې فاعل پرې کار کوی لکه بابا ځلان ته اووې - په دې کښې ځلان مفعول
دے

اسم د جنس له مخې درې قسمه دے:

مونث (بنځه) لکه جینی، سپورمی

مذکر (نر) لکه تندے، سرے

مستوی جنس: چې د نر او بنځې دواړو له پاره راځي لکه مچ، ماشے، میړے او نور

ضمیر (Pronoun)

هغه کلمه چې د اسم یا نوم په ځای راځي لکه زه، مونږ - دا، دوی - ستا، ستاسو او نور
ضمیر درې حالتونه لری:

ویونکے، متکلم (First Person)

هغه څوک چې خبرې کوي لکه زه پښتو لیکم - په دې کښې (زه) متکلم دے

اورېدونکې، مخاطب (Second Person)

مخاطب هغه څوک دے يا دي چې متکلم ورته خبرې کوي لکه تہ کور ته ځه - دلته (تہ) مخاطب دے

غايب (Third Person)

غايب هغه څوک دي - چې متکلم د مخاطب سره د هغه په باره کښې خبرې کوي لکه هغه کور ته ځي - په دې کښې (هغه) غايب دے

متکلم، مخاطب او غايب واحد او جمع لري:

متکلم مفرد: زه، ما

متکلم جمع: مونږ

مخاطب مفرد: تہ، تا، دے، دا، دغه

مخاطب جمع: تاسو، دوي

غايب مفرد: هغه

غايب جمع: هغوي

فعل (Verb)

فعل هغه کلمه ده چې د يو کار کول ښکاره کوي - لکه وړم، خورم ، ليکم، راوړئ، گوري، ژاري او نور

قسمونه ئي څه په دا ډول دي:

متعدی فعل (Transitive Verb)

هغه فعل ته وئېلے کيږي - چې فاعل او مفعول دواړه لري لکه نادر ډوډۍ اوخوره - په دې جمله کښې (نادر) فاعل، (ډوډۍ) مفعول او (اوخوره) متعدي فعل دے - چې د خورل د مصدر نه جوړ شوے دے -

لازمی فعل (Intransitive verb)

هغه فعل ته وئېلے کيږي - چې مفعول لري او په جمله کښې ئي فاعل ښکاره کولو ته ضرورت نه وي - لکه قلم مات شه - دلته (قلم) مفعول دے او مات شه لازمي فعل دے - ماتېدل فعل يو فاعل لري خو دلته په جمله کښې نه دے راغلے -

حکميہ، امر (Imperitive)

دا فعل د يو کار کولو حکم يا امر کوي لکه کور ته ځه، کتاب ولوله، سبزي راوړه او نور

قېد (Adverb)

دا هغه کلمه ده چې په فعل، صفت او يا بل قېد باندې اثر انداز شي - يا پرې تاثر پېدا کړي - لکه
 نغمه په خندا راغله -
 په دې جمله کېښي (په خندا) قېد دے - ځکه چې د راغله په فعل ئې اثر کړے دے
 سوات ډېر زيات ښکلے دے -
 په دې جمله کېښي (ډېر) قېد دے - ځکه چې د (زيات) په صفت ئې نور اثر کړے دے -
 د وصال شپه ډېره زر تېره شوه -
 په دې جمله کېښي (ډېره) قېد دے - ځکه چې د (زر) په قېد ئې اثر کړے دے - چې
 هغه په خپله د (تېره شوه) د فعل د پاره قېد دے -

صفت (Adjective)

صفت هغه کلمه ده چې د اسم وضاحت کوي - لکه درون پښتون، ستر خوشحال، ښکلے سوات او نور
 دلته درون، ستر او ښکلے صفتونه دي - چې د اسم وضاحت کوي -

مصدر (Infinitive)

مصدر هغه کلمه ده چې د هغې نه د فعل مختلف حالتونه جوړيږي - او د مصدر په اخر کېښي (ل) وي لکه د خوراک نه خورل، وېنا نه وئيل، د ليک نه ليکل، د کاته نه کتل او نور

دغسې د مصدر نه د فعل نور حالتونه جوړيږي لکه: وېنا
 حال - مطلقه ماضي - قريبه ماضي - بعیده ماضي - راتلونکي
 وایم - اوويل مي - وئيلي مي دي - وئيلي مي وو - وایم به او داسې نور -

د وصل توري (Conjugation)

دا هغه توري دي - چې دوه اسمونه يا دوه جملې يو ځای کوي - لکه
 او، چې، لکه چې، هر څومره چې، خو، يا، که، که څه هم، د وصل توري دي
 د مثال په توگه اسلام او پښتو يو دي
 تا وي چې زه به سبا درشم
 ما انتظار کوه خو ته رانغلي
 که څه هم ته کور نه وي خو زه دراعلم
 او داسې نور

د ربط توري (Preposition)

د ربط توري د اسم يا ضمير سره يو ځای راځي او د اسم يا ضمير رابطه د فعل سره
 بنائې لکه
 الله ته هېڅ گران نه دي
 ما په پښتو کښې ليکل وکړه
 په دې جملو کښې (ته، په) د ربط توري دي -
 او نور لکه: له، سره، څخه، پورې، باندې، کښې وغېره

حوالي:

د پښتو ليک دود: پروفېسر ډاکټر نصرالله جان وزير

پښتو گرامر: صديق الله رشتين

ليکوالي املا او انشا: گل پاچا الفت